

# Visit of External Affairs Minister of India to Kigali, Rwanda for the 26th Commonwealth Heads of Government Meeting (CHOGM) (June 22-25, 2022)

June 21, 2022

## 26వ కామన్వెల్త్ ప్రభుత్వాధినేతల సమావేశం (ఛోగమ్) కోసం రువాండాలోని కిగాలీలో భారత విదేశీ వ్యవహారాల మంత్రి పర్యటన (జూన్ 22-25, 2022)

జూన్ 21, 2022

1. 26వ కామన్వెల్త్ ప్రభుత్వాధినేతల సమావేశం (ఛోగమ్)లో పాల్గొనడం కోసం భారత విదేశీ వ్యవహారాల మంత్రి (ఈఎం) డా. ఎస్. జైశంకర్ జూన్ 22-25 తేదీల్లో కిగాలీలో పర్యటించనున్నారు. కోవిడ్-19 మహమ్మారి కారణంగా గతంలో రెండు సార్లు వాయిదా పడిన ఈ ఛోగమ్ సదస్సులో పాల్గొనే భారతీయ ప్రతినిధి బృందానికి ఈఎం సారథ్యం వహిస్తారు.

2. కిగాలీలో జూన్ 24-25 తేదీల్లో జరిగే కామన్వెల్త్ సదస్సుకు భారత ప్రధాని తరపున ఈఎం ప్రాతినిధ్యం వహించడంతో పాటు, జూన్ 23న జరిగే ఛోగమ్ ముందస్తు విదేశాంగ మంత్రుల సమావేశానికి హాజరవుతారు.

3. ఛోగమ్ సదస్సు సందర్భంగా కామన్వెల్త్ యువజన ఫోరమ్, కామన్వెల్త్ మహిళా ఫోరమ్, కామన్వెల్త్ బిజినెస్ ఫోరమ్, కామన్వెల్త్ ప్రజా ఫోరమ్ తదితర అనుబంధ కార్యక్రమాలతో సహా అనేక ఫోరమ్లను నిర్వహించనున్నారు. ఛోగమ్ అధ్యక్ష బాధ్యతలను చేపట్టనున్న రిపబ్లిక్ ఆఫ్ రువాండా ప్రభుత్వం వీటిని నిర్వహిస్తుంది.

4. “ఉమ్మడి భవిష్యత్తును అందించడం: అనుసంధానించడం, ఆవిష్కరించడం, పరివర్తన చెందడం” అనే అంశాన్ని ఈ 26వ ఛోగమ్ సదస్సుకు ధీమ్గా ఎంచుకున్నారు. ప్రపంచ సవాళ్లయిన వాతావరణ మార్పులు (క్లైమేట్ ఛేంజ్), ఆహార భద్రత, ఆరోగ్యపరమైన సమస్యలతో సహా సమకాలీన అంశాలపై కామన్వెల్త్ సభ్య దేశాల నాయకులు సమాలోచనలు జరపనున్నారు అలాగే ఈ నాలుగు కీలక సదస్సు ఫలితాల పత్రాలను ఆమోదించే అవకాశం ఉంది: ఛోగమ్ అధికారిక ప్రకటన; శిశు సంరక్షణ మరియు భద్రతా సంస్కరణలపై కిగాలీ తీర్మానం; సుస్థిరమైన పట్టణీకరణపై తీర్మానం మరియు కామన్వెల్త్ లివింగ్ ల్యాండ్స్ ఛార్టర్: లివింగ్ ల్యాండ్స్పై చర్యలకు కామన్వెల్త్ పిలుపు (సీఎల్ఎల్)పై తీర్మానం.

5. ఈ పర్యటన సందర్భంగా, ఈవిఎం తన సహచర కామన్వెల్త్ సభ్య దేశాల విదేశాంగ మంత్రులు అలాగే ఇతర సందర్శక ప్రముఖులతో పలు ద్వైపాక్షిక సమావేశాలను కూడా నిర్వహించే అవకాశం ఉంది. కిగాలీలో భారతీయ హై కమిషన్ నిర్వహించే ఆహ్వాన కార్యక్రమంలో భారతీయ కమ్యూనిటీ సభ్యులతో కూడా ఈవిఎం సంభాషించనున్నారు.

6. కామన్వెల్త్ సభ్య దేశాలు, ప్రత్యేకించి చిన్న దేశాలు (ఎస్ఎస్) మరియు చిన్న ద్వీపాభివృద్ధి దేశాల (ఎస్ఐడీఎస్)తో భారత్ యొక్క సంబంధాలను మరింతగా పెంపొందించుకోవడానికి కామన్వెల్త్ ఒక ప్రధానమైన వేదికగా నిలుస్తోంది. కామన్వెల్త్కు అతిపెద్ద సహకార దేశాల్లో భారత్ కూడా ఒకటిగా ఉంది, అలాగే ఈ సంస్థకు సాంకేతికపరమైన సహాయం ఇంకా సామర్థ్య నిర్మాణంలో తోడ్పాటును అందిస్తోంది. 2018లో, కామన్వెల్త్ యొక్క అభివృద్ధి చెందుతున్న దేశాల్లో అభివృద్ధి ప్రాజెక్టుల కోసం అలాగే సహాయానికి 5 కోట్ల డాలర్లను ప్రత్యేకంగా కేటాయిస్తూ, కామన్వెల్త్ విండోను ఏర్పాటు చేస్తున్నట్లు భారత్ ప్రకటించింది.

**న్యూఢిల్లీ**

**జూన్ 21, 2022**

DISCLAIMER: This is an approximate translation. The original is available in English on MEA's website and may be referred to as the official press release.